



גאווערנער קעטי האקול

אויף תיכף ארויסצוגעבן: 11/13/2021

גאווערנער האקול אנאנסירט טראוי אלס איינע פון די 10 מיליאן דאלערדיגע קאפיטאל ראיאן געווינער פון פינפטע רונדע דאונטאון ווידער-אויפלעבונג איניציאטיוו

סטעיט וועט ארבעטן מיט איינוואוינער, קאמיוניטי פירער און פובליק באאמטע אויף ווידער-אויפלעבן טראוי'ס ריווערוואַק דיסטריקט

טייל פון דעם סטעיט'ס אויספירליכע עקאנאמישע און קאמיוניטי וואוקס סטראטעגיע

גאווערנער קעטי האקול האט היינט געמאלדן אין פראנקלין פלאזא אז טראוי וועט באקומען 10 מיליאן דאלער אין פאָנדינג אלס איינע פון די קאפיטאל ראיאן געווינער פון דער פינפטע רונדע פון דער דאונטאון ווידער-אויפלעבונג איניציאטיוו (DRI). אלס טייל פון DRI רונדע 5, וועט יעדע פון דער סטעיט'ס 10 ראיאנישע עקאנאמישע אנטוויקלונג ראיאנען אויסגעטיילט ווערן 20 מיליאן דאלער, מיט א סך הכל פון 200 מיליאן דאלער אין פינאנצירונג און אינוועסטירונגען צו העלפן קאמיוניטיס אונטערהייבן זייער ערהוילונג דורך טראנספארמירן דאונטאונס אויף לעבהאפטע געגנטער.

"דער 10 מיליאן דאלערדיגע גרענט וועט אנצינדן נייע חיות אין טראוי'ס דאונטאון ריווערוואַק דיסטריקט אלס טייל פון אונזער עקאנאמישע ערהוילונג באמייאונגען," **האט גאווערנער האקול געזאגט.** "דער גרעס-רוטס סטראטעגישע בליק פאר דעם פראיעקט וועט פארזיכערן אז טראוי'ס קולטורעלע און עקאנאמישע ווידער-אויפלעבונג איז אפרופענד צו די געברויכן פון די קאמיוניטי און וועט שאפן לאנג-טערמיניגע בליאונג."

"טראוי'ס היסטארישע און פיסגייער-גינציגע ריווערפראנט שליסט זיך אן אין די פילע דאונטאון דיסטריקטן צו געניסן פון ניו יארק סטעיט'ס דאונטאון ווידער-אויפלעבונג איניציאטיוו," **האט געזאגט ליוטענאנט גאווערנער בענדזשאמין.** "די אויסטיילונג וועט ערמעגליכן פאר די שטאט טראוי צו פארשטערקערן דעם דיסטריקט קולטורעל און קאמערציעל, ווי אויך שטיצן א גלייכבארעכטיגטע ערהוילונג פון דעם אינער-שטאטישע ארט פון דער פאנדעמיע."

די DRI סערווירט אלס א גרונטשטיין פון די סטעיט'ס עקאנאמישע אנטוויקלונג פאָליסי דורך טראנספארמירן דאונטאון געגנטער אויף לעבהאפטע צענטערס פון אקטיוויטעט וועלכע באטן אן א הויכע לעבנס-קוואליטעט און ציען צו זיך ביזנעסער, דזשאבס, און עקאנאמישע און הָאָזינג פארשידנמיניגקייט. אין דער רונדע האט גאווערנער האקול געטאפלט פאָנדינג פון 100 מיליאן דאלער אויף 200 מיליאן דאלער און ערלויבט פאר יעדע ראיאנישע עקאנאמישע אנטוויקלונג קאונסיל אפצומאכן צי זיי וועלן נאמינירן צוויי 10 מיליאן דאלערדיגע געווינער אדער איין 20 מיליאן דאלערדיגע געווינער פאר טראנספארמירנדע דאונטאון ווידער-אנטוויקלונג פראיעקטן. אזוי ווי פריערדיגע DRI רונדעס, וועט יעדע אויסגעוועהלטע קאמיוניטי אנטוויקלען א סטראטעגישע פלאן דורך א פון-אונטן-ארויף'דיגע קאמיוניטי-באזירטע פלאנירונג פראצעס וועלכע דרוקט אויס א בליק פאר דער ווידער-אויפלעבונג פון איר דאונטאון און אידענטיפיצירט א ליסטע פון הויפט פראיעקטן וועלכע האבן טראנספארמירנדע

פאטענציעל און אויסניצן ווייטערדיגע פרוואטע און פובליק אינוועסטירונגען. DRI געלטער וועלן דערנאך ווערן אויסגעטיילט פאר אויסגעוועהלטע פראיעקטן וועלכע האבן די גרעסטע פאטענציעל אויף אונטערצוהייבן ווידער-אויפלעבונג און פארווירקליכן דער קאמיוניטי'ס בליק.

טראוי

טראוי'ס DRI וועט פאקוסירן אויף די ריווערוואק דיסטריקט, וועלכע אנטהאלט דער הארץ פון דאונטאון טראוי'ס היסטארישע דיסטריקט. דער ארט איז באגרעניצט און פיסגייבאר, אנטהאלט א גרויסע טייל פונם שטאט'ס קונסט, קולטורעלע, און ענטערטעינמענט אייגנשאפטן, און רעכנט אריין 1.6 מייל פון פאראייניגטע ריווערפראנט. מיט באדייטנדע לעצטנסדיגע און אנגייענדע אינוועסטירונג, נייע קאמערציעלע פלאץ, און טרעיל און פובליק פלאץ פארבעסערונגען, טראוי צילט אויסצוניצן באדייטנדע פרוואטע אינוועסטירונג צו שאפן א נייע געמישטע-באניץ ארט, העכערן פובליק צונויפקום ערטער, און לייזן זייער חסרון פון פארקינג כדי צו דערגרייכן זייער ציל פון ניצן פובליק ערטער און אינער-שטאטישע באקוועמליכקייטן צו באהעפטן עקאנאמישע קאטאליסטן, געגנטער, און אינאוואציע צענטערס ארום זייער דעסטינאציע ריווערפראנט.

דער קאפיטאל ראיאן עקאנאמישע אנטוויקלונג קאונסיל האט דורכגעפירט א גרונטליכע און פארמעסטערישע איבערזיכט פראצעס פון פארשלאגן אריינגעגעבן פון קאמיוניטיס לענגאויס דעם ראיאן און גערעכנט אלע זיבן באדינגונגען אויסגערעכנט אונטן בעפאר רעקאמענדירן טראוי אלס איינע פון די נאמינירטע:

- דער דאונטאון דארף זיין קאמפאקט, מיט קלארע און דיטיליכע גרעניצן;
- דער דאונטאון דארף קענען אויסניצן פריערדיגע אדער ברענגען צו צוקונפטיגע פרוואטע און פובליק אינוועסטירונגען אין דעם געגנט און איר אומגעגנט;
- עס זאל האבן לעצטנסדיגע אדער פאראויסגעזעהנע דזשאָב וואוקס אינדערינען אין, אדער נאענט נעבן, דעם דאונטאון געגנט וועלכס קען צוציען ארבעטער צו דעם דאונטאון געגנט, שטיצן ווידער-אנטוויקלונג און מאכן וואוקס אויסהאלטבאר;
- דער דאונטאון געגנט מוז זיין א צוציענדער און וואוינבארער קאמיוניטי פאר פארשידנמיניגע באפעלקערונגען פון יעדן עלטער, איינקונפט שטאפל, דזשענדער, אידענטיטעט, פעאיגקייט, באוועגיקייט און קולטורעלע הינטערגרונד;
- די מוניציפאליטעט זאל שוין האבן פארשפראכן אדער האבן די פעאיגקייט צו שאפן און איינפירן פאָליסיס וואס העכערן וואוינבארקייט און לעבנס-קוואליטעט, אריינגערעכנט דאס באניץ פון ארטיגע ערד טיילן, מאדערנע זאונינג קאודס און פאָרקינג סטאנדארטן, גאנצע גאס פלענער, ענערגיע-שפאָרעדיגע פראיעקטן, גרינע דזשאַבס און טראַנזיט-אריענטירטע אנטוויקלונג;
- די מוניציפאליטעט זאל האבן אויסגעפירט אן אפענע און שטארקע קאמיוניטי אריינציע פראצעס צו רעזולטירן אין א בליק פאר דאונטאון ווידער-אויפלעבונג און א פרעלימינארע ליסטע פון פראיעקטן און איניציאטיוון וואס קענען ווערן אריינגערעכנט אין א DRI סטראטעגישע אינוועסטירונג פלאן;
- די מוניציפאליטעט האט די ארטיגע קאפאציטעט צו פארוואלטן דעם DRI פראצעס; און
- די מוניציפאליטעט האט אידענטיפיצירט טראנספארמירנדע פראיעקטן וואס וועלן זיין גרייט אין דער קורץ-טערמיניגע איינפירונג מיט איין איינשפריץ פון DRI געלטער.

טראוי'ס איז איצט בארעכטיגט צו באקומען 10 מיליאן דאלער אין סטעיט פאָנדינג און אינוועסטירונגען צו ווידער-אויפלעבן אירע דאונטאון געגנטער און שאפן נייע געלעגנהייטן פאר לאנג-טערמיניגע וואוקס. טראוי שליסט זיך איצט אן מיט די שטעט גלענס פאָלס, הודסאן, אלבאני און סקענעקטעדי, וועלכע זענען געווען דעם קאפיטאל ראיאן'ס געווינער אין די ערשטע פיר DRI רונדעס.

עמפיער סטעיט דעוועלאפמענט' טשיעף אפערעיטינג אפיסער און עקזעקיוטיוו דעפיוטי קאמישענער קעווין יוניס האט געזאגט, "פלאצמאכן איז דער קערנדל פון אונזער עקאנאמיעשע אנטוויקלונג באמיונגען, מיט סטראטעגישע אינוועסטירונגען וועלכע שטיצן פראיעקטן געאייגנט צו שאפן לעבהאפטע און צוציענדע קאמיוניטיס. דער טראוי פלאן אידענטיפיצירט א דאונטאון ראיאן מיט עקזיסטירנדע אייגנשאפטן און שאפערישע אינפראסטרוקטור וואס וועט ארומנעמען פובליק-פריוואטע צוזאמענארבעטשאפטן צו דערמוטיגן נייע עקאנאמיעשע וואוקס."

סעקרעטערי אוו סטעיט ראזענבע ראסאדא האט געזאגט, "די DRI אויסטיילונג דעמאנסטרירט ניו יארק'ס אנטשלאסנקייט איבערצובויען אונזער אינער-שטאטישע קאמיוניטיס און זיי העלפן צוציען ביזנעס און אנבאטן א הויכע לעבנס-קוואליטעט פאר איינוואוינער און באזוכער. דער דעפארטמענט און סטעיט קוקט ארויס צו ארבעטן מיט די שטאט טראוי צו בויען אויף איר באגייסטערנדע מאמענטום צו שאפן א בעסערע פלאץ פאר איינוואוינער, ביזנעסער און באזוכער הארט דא אין דעם קאפיטאל ראיאן."

ניו יארק סטעיט האומס ענד קאמיוניטי ריניועל קאמישענער רוט-ענע וויסנאוסקאס האט געזאגט, "דער קאפיטאל ראיאן איז רייך מיט האַזינג, עקאנאמיעשע, בילדונג, און קולטורעלע אייגנשאפטן וועלכע ערמעגליכן פאר ביזנעסער און פאמיליעס צו בליען, און דער 10 מיליאן דאלערדיגע אינוועסטירונגען וועלן מאכן דעם ארט נאך א בעסערע פלאץ צו וואוינען און ארבעטן. די אויסטיילונג פארן שטאט טראוי מאלט אויס דעם סטעיט'ס אנטשלאסנקייט צו בויען עקאנאמיעשע שטארקע קאמיוניטיס אין אינער-שטאטישע ערטער לענגאויס ניו יארק. אזוי ווי מיר זעצן פאר ווייטער צוריקצוקומען פון דער קאוויד פאנדעמיע, לויב איך גאווערנער האקול פאר מאקסימיזירן די ווירקזאמקייט פון דעם איניציאטיוו און פארזיכערן אז עס האט א באלדיגע און טראנספארמירנדע ווירקונג."

סענאטאר ניעל ברעסלין האט געזאגט, "איך בין שטאלץ צו זיין א טייל פון דער באגייסטערנדער אינוועסטירונג אין טראוי. מיט דער דאונטאון ווידער-אויפלעבונג אינוועסטירונג זעצן מיר פאר ווייטער די פארשריט וואס דער שטאט טראוי האט געמאכט צו באהעפטן די שטאט צו די הודסאן טייך. א דאנק איך גאווערנער קעטי האקול, און אלע קאמיוניטי צוזאמענארבעטער, וועלכע האבן ערמעגליכט דעם פראיעקט."

אסעמבלי-מיטגליד דזשאן טי. מעקדאנעלד, דריטער, האט געזאגט, "קאנגראטולאציעס צו מעיאר מאדען, שטאט טראוי באאמטע, און קאמיוניטי מיטגלידער אויפ'ן באקומען דער דאונטאון ווידער-אויפלעבונג איניציאטיוו אויסטיילונג. אלס א געוועזענער מעיאר, האב איך הנאה צו זעהן ווי טראנספארמירנד די געלטער וועלן זיין, איבערהויפט לענגאויס די דאונטאון און וואסער-ברעג געגנטער פון דער קאללער שטאט. טראוי האט מיט חכמה ווידער-ערפונדן איר וואסער-ברעג וועלכע איז פריער געווען א קריטיש-וויכטיגע טייל פון דער אינדוסטריעלע תקופה פון דער קאמיוניטי. דער זעלבער וואסער-ברעג, איצט דער בענעפאקטאר פון באדייטנדע אינוועסטירונג פון דער שטאט טראוי, ארטיגע ביזנעסער, און ארומיגע קאמיוניטיס, איז איצט א שיינטורעם פאר ווידער-אנטוויקלונג אין דער שטאט. א דאנק איך, גאווערנער האקול, פאר אייער פירערשאפט און אנטשלאסנקייט צו אונזערע לאקאליטעטן און איך קוק ארויס צו נאך מער אינוועסטירונגען אין דעם צוקונפט."

טראוי מעיאר פעטריק מאדען האט געזאגט, "די שטאט טראוי איז באגייסטערט צו זיין אויסגעקליבן פאר דער פינפטע רונדע פון דעם דאונטאון ווידער-אויפלעבונג איניציאטיוו. די DRI איז געווען א טראנספארמירנדע פראגראם פאר אומצאליגע קאמיוניטיס לענגאויס ניו יארק סטעיט, און די געלטער קומען אין א קריטישער צייט פאר טראוי בשעת מיר נאוויגירן אונזער נאך-פאנדעמיע ערהוילונג. מיט די הילף פון דער DRI וועלן מיר פארברייטערן דער ווידער-אויפלעבונג פון אונזער וואסער-ברעג, אינוועסטירן אין טראנספארמירנדע ווידער-אנטוויקלונג פראיעקטן צו שטיצן ארטיגע דזשאב שאפונג און

טרייבן עקאנאמישע וואוקס, און פארשטערקערן באהעפטונגען צווישן דאונטאון און אונזער פארשידנמיניגע געגנטער. מיר דאנקען גאווערנער האקול און דער ראיאנישע עקאנאמישע אנטוויקלונג קאונסיל פאר זייער אויסוועהלן טראוי און מיר קוקן ארויס אויפצולעבן אונזער ריווערוואַק דיסטריקט פלאן."

קאפיטאל ראיאן עקאנאמישע אנטוויקלונג קאונסיל מיט-פארזיצערין רוט מעהאני, NBT באנק פרעזידענט פון רייכטום פארוואלטונג און דר. האוידאן ראדריגעז, אוניווערסיטעט ביי אלבאני פרעזידענט, האט געזאגט, "אין נאמען פון אונזערע מיטגלידער אין דעם קאונסיל, גראטולירן מיר דעם טיעם אין פארן פארשטעלן א געווינענדע DRI פלאן וואס וועט אויסניצן סטעיט פינאנצירונג אויפצושליסן נייע עקאנאמישע פאטענציעל און וואוקס אין די הארץ פון דער שטאטיס היסטארישע דיסטריקט."

טראוי וועט איצט אנהויבן דעם פראצעס פון אנטוויקלען א סטראטעגישע אינוועסטירונג פלאן אויף ווידער-אויפצולעבן איר דאונטאון מיט 300,000 דאלער אין פלאנירונג געלטער פון די 10 מיליאן דאלער DRI גרענט. אן ארטיגע פלאנירונגס קאמיטע, וואס באשטייט פון מוניציפאלע פארטרעטער, קאמיניטי פירער, און אנדערע פאראינטערעסירטע פארטייען וועלן פירן דער באמאונג, געשטיצט דורך א מאנשאפט פון פריוואטע סעקטאר מומחים און סטעיט פלאנירער. דער סטראטעגישע אינוועסטירונג פלאן וועט אונטערזוכן ארטיגע אייגנשאפטן און געלעגנהייטן און אידענטיפיצירן עקאנאמישע אנטוויקלונג, טראנספארטאציע, האַוזינג און קאמיניטי פראיעקטן וועלכע זענען אין איינקלאנג מיט יעדע קאמיניטי'ס בליק פאר דאונטאון ווידער-אויפלעבונג און זענען גרייט אויף באלד איינצופירן. דער סטראטעגישע אינוועסטירונג פלאן וועט פירן די אינוועסטירונג פון DRI גרענט געלטער אין ווידער-אויפלעבונג פראיעקטן וועלכע וועלן פאראויס-פירן דער קאמיניטי'ס בליק פאר איר דאונטאון געגנט און קענען אויסניצן און פארברייטערן אויף דער סטעיט'ס 10 מיליאן דאלערדיגע אינוועסטירונג. פלענער פאר דער DRI'ס פינפטע רונדע וועלן זיין פערטיג אין 2022.

איבער דעם דאונטאון ווידער-אויפלעבונג איניציאטיוו

[דער דאונטאון ווידער-אויפלעבונג איניציאטיוו](#) איז איינגעפירט געווארן אין 2016 צו פארשנעלערן און פארברייטערן די ווידער-אויפלעבונג פון דאונטאונס און געגנטער אין אלע צען ראיאנען פון דעם סטעיט צו סערווירן אלס צענטערס פון אקטיוויטעט און אלס אן אונטערצינד-כוח אויף אינוועסטירונג. דער איניציאטיוו פארטרעט א פרעצעדענטלאזע און המצאה'דיגע פלאן-צו-טון סטראטעגיע וועלכע באהעפט סטראטעגישע פלאנירונג מיט באלדיגע אויספירונג.

אין די ערשטע פיר יאר פון דעם פראגראם האט דער סטעיט פארשפראכן 400 מיליאן דאלער צו אינוועסטירן אין דאונטאונס וועלכע זענען גרייט פאר ווידער-אויפלעבונג און האבן די פאטענציעל צו ווערן מאגנעטן פאר ווידער-אנטוויקלונג, ביזנעס, דזשאב שאפונג, און גרעסערע עקאנאמישע און האוזינג דיווערסיטעט און געלעגנהייט. די פינפטע רונדע פון דער DRI וועט האבן נאך א 200 מיליאן דאלערדיגע פארשפראכונג. אנטוויקלענדע קאמיניטיס ווערן נאמינירט דורך די סטעיט'ס 10 ראיאנישע עקאנאמישע אנטוויקלונג קאונסילס באזירט אויף די דאונטאון'ס פאטענציעל פאר טראנספארמאציע. יעדע קאמיניטי ווערט באשאנקען לכל הפחות 10 מיליאן דאלער צו אנטוויקלען א דאונטאון סטראטעגישע אינוועסטירונג פלאן און איינפירן הויפט אונטערצינד פראיעקטן וועלכע פירן אויף פאראויס די קאמיניטי'ס בליק פאר ווידער-אויפלעבונג און ניצן אויס נאך פריוואטע און פובליק אינוועסטירונגען.

דאונטאון ווידער-אנטוויקלונג שפילט א קריטיש-וויכטיגע ראלע אין דעם סטעיט'ס לאנד-וועגווייזיגע באמאונגען צוריקצודרייען קלימאט ענדערונג און אונטערהייבן קלימאט יוטיץ דורך שאפן קאמיניטיס געאייגנט פאר פוסגייער, ביציקל פארער, און צוטריטליך צו טראנזיט, וועלכע רעדוצירן אויטא באניץ און גרינהויז גאז ארויסלאז. דער DRI שטיצט אויך דעם סטעיט'ס געזונטהייט איבער אלץ פאָליסיס / עלטער-פריינטליכע NY איניציאטיוו דורך שאפן מער געלעגנהייטן פאר אינדריסנדיגע פארוויילונג און

עקסערסייז; אנבאטנדיג זיכער און צוגענגליכע פובליק ערטער פאר סאציעלע אינטעראקציע, וועלכע פארבעסערט גייסטישע געזונט און פארברייטערט צוגענגליכקייט צו פרישע, ערנערנדע עסן, איבערהויפט אין אונטערסערווירטע קאמיוניטיס.

דער איניציאטיוו ווערט אנגעפירט דורך ניו יארק סעקרעטערי אוו סטעיט ראזעננע ראסאדא. קאמיוניטיס באקומען שטיצע פון פריוואטע סעקטאר מומחים און א מאנשאפט פון סטעיט אגענטור שטאב אנגעפירט דורך דעם דעפארטמענט אוו סטעיט אין נאנט צוזאמענארבעט מיט עמפייער סטעיט דעוועלאפמענט און דער סטעיט האומס ענד קאמיוניטי ריניועל.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418